

ГІНЧИШКАКІ АКОБІР ШАРИФІ ЯКРАВ



Панҷ гунҷишкак буданд. Яке якрав буд. Ба ҳар кӯҳҳо парида ме-
рафт. Аз ҳеҷ кас маслиҳат наме-
пурсид. Чун парончак шуд, хост
гурбаро тарсонад. Як бор фиреб
кард, ду бор фиреб кард. Аммо оқи-
бат ба чанги гурба афтод. Гурба
гунҷишкакро қариб хӯрда буд...

Дар ин китоб чанд ҳикоя ва афсо-
наи Ақобир Шарифӣ гирд оварда
шудааст. Ҳама мисли «Гунҷишка-
ки якрав» аҷойибу ғароибанд.



Вазорати маориф ва илми
Ҷумҳурии Тоҷикистон



USAID
АЗ МАРДУМИ АМРИКО

Акобир Шарифӣ

ГУНҶИШКАКИ ЯКРАВ

Китобчаи мазкур бо кумаки мардуми Амрико нашр шудааст, ки он аз тариқи Оҷонсии ИМА оид ба рушди байналмилалӣ (USAID) ба хонанда дастрас карда мешавад. Мазмун ва мундариҷаи китобча маҳсули фикри муаллиф буда, метавонад, ба нуқтаи назари USAID ва Ҳукумати ИМА мувофиқат накунад.

Душанбе - 2020

ББК 84-44 (2 Тоҷик)
УДК 398.21
А 405

Синфи 2. Сатҳи 2.3
Навъ/жанр: бадеӣ/расмдор

Шарифӣ А. Гунчишкаки яқрав.
Душанбе, «Офсет», 2020. 24 сах.

ISBN 978-99975-68-25-0

© А. Шарифӣ. 2020,

Рақами шартнома AID-176-C-16-00003.
Ҳамаи ҳуқуқҳо ҳифз карда шудааст.

Як гунчишкаке буд. Гунчиш-
как падару модарашро бисёр
азоб медод. Бо вучуди хурдӣ ба
ҳар кучо парида мерафт. Аз касе
маслиҳат намерсид. Гапи па-
дару модарашро гӯш намекард.

Гунчишкак аз рӯзи аввали
ба дунё омаданаш боиси азо-
бу ташвиши падару модар шуд.
Онҳо панҷ хоҳару додаракон бу-
данд.

Гап дар бораи гунчишкаки
аз ҳама хурдӣ меравад. Вай аз
дигарон ду рӯз баъдтар ба дунё
омадааст. Барои гунчишкон ду
рӯз ҳам вақти бисёр мебошад.

Бинобар он падару модараш ба
ӯ Майдаяк ном доданд.

Майдаяк баъзан касал мешуд, хӯрок намехӯрд, бисёр нолиш мекард. Дили падару модарашро об мекард. Ба ҳар ҳол падару модар пурсаброна ӯро нигоҳубин карданд, хӯронданд, тарбия намуданд.

Бо гузашти замон хоҳару ду бародари ӯ калон шуда, қанотхоҷашон пурқувват шуданд.

Пеш аз парвоз падару модар онҳоро боз насиҳат карданд.

Онҳо гапи падару модарро бодикқат мешуниданд.



Ба Майдаяк гуфтанд, ки дусе рӯзи дигар сабр кунад.

Чунки қанотҳояш ҳоло беқуватанд ва ба замин афтиданаш мумкин. Вале вай ба ҳама гап ҷавоб меёфт.

– Хайр, ҳеҷ гап не, афтам, боз меҳезам-дия, – гуфт ин дафъа ҳам.

– Ба ту ҳазор бор мегӯем, ки дар дунё гурба гуфтани дарандаи бадхашм ҳаст. Вай ҳатто парандаҳои калонро ҳам дошта меҳӯрад.

Майдаяк ҳарчанд якрави кунад ҳам, падару модараш илоҷе

карда ӯро боз се рӯз дар лонаашон нигоҳ доштанд. Барои он ки худсарона парвоз накунад, яке аз волидайн ҳама вақт дар назди ӯ меистод. Рӯзи парвози Майда-як ҳам расид. Падару модараш ва хоҳару акаҳояш пару боли ӯро аз назар гузарониданд, рост карданд.

Сипас падару модар суханҳои чандин маротиба гуфташонро бори дигар такрор карданд:

– Писарам, аз кӯдакҳо ҳам эҳтиёт шав! Баъзеи онҳо аз гурба ҳам бадтаранд! Оҳ, ин бачаҳои

шум! – Мегуфт модари Майдаяк. – Аз дасти онҳо худи ман чандин балоҳоро дидаам. Онҳо, ҳамин ки туро диданд, дарҳол аз замин сангро гирифта, ҳадафи худ қарор медиҳанд. Агар ҳушёр нашавӣ, кор тамом. Агар дидӣ, ки ҳам шуда санг ё кулӯхеро аз замин мегиранд, зуд парвоз кун, шунидӣ, писарам?

– Шунидам, – бепарвоёна мегуфт Майдаяк. – Вале агар санг дар бағал ё кисашон бошад-чӣ?

– Оҳ, ин бачаи сарсахт! – Гуфт модараш ғамгинона. – Охир, ав-

вал гапи маро то охир гӯш кун!
Ана, бубин, хоҳарат, акаҳоят чӣ
хел қобил ва гапдароянд. Чизе,
ки ману падарат гӯем, ба гапа-
мон гӯш медиҳанд, гуфтаамон-
ро иҷро мекунанд.

– Ҳамаи онҳо тарсончаканд!
– Гуфт Майдаяк мағруро-
на. – Аз гурба метарсанд. Аз
бачаҳои хурдсол, ки ҳанӯз бини-
ашонро тоза карда намета-
вонанд, метарсанд. Аз паран-
даҳои калон ҳам. Худи ҳа-
мон гурбаатон чӣ хел паранда?
Аз боз ҳам калон аст магар?
Агар ба дастам афтад, ман



вайро бо пару болаш меҳӯрам!
Дар бораи бачаҳо ва дигар парандаҳо бошад, ҳоҷати гап ҳам нест!

Майдаяк ғайр аз ин гапҳо боз бисёр лаққид, бисёр даҳонкалонӣ кард. Падару модараш иҷозат доданд, ки парвоз кунад.

Вай парвоз кард, вале ҳама дар ташвиш буд.

Бинобар ин тамоми оила аз қафои ӯ шуд. Ин ҳолат якчанд рӯз давом кард.

Дар ин муддат Майдаяк бо гурба ҳам шинос шуд. Падараш аз болои дарахт ба ӯ гурбаро ни-

шон дод. Майдаяк гурбаро дида,
аввал қоҳ-қоҳ хандид.

Вале баъд шарм карда хомӯш
шуд. Чунки вай гурбаро паранда
тасаввур мекард.

– Барои чӣ пойи вай чорто? –
Пурсид аз падараш.

– Барои он ки роҳ рафта, да-
вида тавонад.

– Агар ду по медошт, роҳ
рафта наметавонист магар?

– Не, – гуфт падараш маҷбур
шуда.

– Одамҳо ду по доранд-ку.
Боз роҳ мераванд.

Падараш ин саволи ӯро бе



ҷавоб монда: – одамҳо омада
истодаанд, парвоз кардем, –
гуфту ба дарахти дигар парид.
Майдаяк ҳам аз қафои ӯ рафт.

Ҳамин хел рӯзҳо мегу-
заштанд. Майдаяк ҳам калон
мешуд. Баланд ва ба ҷойҳои дур
парвоз мекард. Вале ҳоло ҳам
якрави мекард, ба гапҳои пада-
ру модараш гӯш намедод.


Вай аз ҳеҷ чиз наметарсид.
Ҳатто аз гурба ҳам.

Боре малахеро дошта, ба рӯи
санге нишаст, то ки вайро хӯрад.
Дар ҳамин вақт гурбаи Бахтиёр,
ки дар он тарафтари ӯ поида ме-

истод, гунчишкакро дида, зуд
худо дар паси кулӯхе гирифт.
Вай хост, ки хазида-хазида
гунчишкакро ба чанг орад, вале
дер шуд. Майдаяк малахро хӯр-
да замон парвоз карда, ба пеши
модараш рафт ва бо мағрурӣ ба
лаққидан давом дод.

– Гурбаро чунон тарсондам,
ки қариб дилкаф шуда буд. Эҳти-
мол аз тарс мурда бошад. Ҳамин
ки маро дид, дар як мижжа задан
аз назарам ғоиб шуд!

Модараш, албатта, бовар на-
кард ва фаҳмонд, ки ҳар чӣ бо-
шад ҳам, эҳтиёт кунад.



Чунки гурба маккор ва фиребгар аст. Вай бо ягон мақсади муайян пинҳон шудааст. Майдаяк бовар дошт, ки гурба аз ӯ мурданивор тарсидааст.

Аз байн чанд муддат гузашт.

Рӯзе Майдаяк баъди шикамашро сер кардан ба нӯги дарахти сафедор (ошёнашон дар ҳамин дарахт буд) нишаста, дам мегирифт. Вай дар ҳар бора фикр мекард. Бисёртар дар бораи чӣ хел гурбаро «тарсонда-наш» меандешид.

Вай тарсончакии падару модар ва хоҳару бародаронашро

ба хотир оварда, худ ба худ ме-
хандид. Нохост гурбаро дар наз-
ди ҳамон санги чанд рӯз пеш
тарсонидаш дид, ки нишаста
бо дастонаш рӯяшро мешӯяд.

Майдаяк хурсанд шуд. Хост,
ки гурбаро боз як бори дигар боб
карда «тарсонад». Вай рост ба
сӯйи гурба парвоз кард. Гурба
бошад, ба замин хобид.

«Ман ҳоло ба вай наздик на-
шуда – аллакай тарсид», аз дил
гузаронд Майдаяк. Вале ҳамин
ки ба болои санг нишаст, ҳанӯз
қоматашро рост накарда, гурба
бо як ҳаллос задан ўро ба чанго-


лаш даровард.

Майдаяк хаёл кард, ки тамоми устухонҳояш маҷақ шуданд. Аммо гурба вайро он қадар сахт намедошт.

Ин лаҳзаро Бахтиёр бо шавқ тамошо мекард. Бахтиёр панҷсола аст. Вай гурбаашро бисёр дӯст медорад.

Ба далерии ӯ ҳамеша фахр мекунад. Ҳар вақте ки гурба муш ё парандаеро шикор кунад, Бахтиёр вайро тамошо мекунад, завқ мебарад.

Ин дафъа ҳам чӣ гуна ҳаллос зада гунҷишкро гирифтани гур-



бааш ўро ба шавқ овард. Вай дид, ки гунҷишкак бисёр хурдаст, раҳмаш омад ва хост, ки гунҷишкакро халос кунад.

Шиками гурба сер буд. Бинобар ин барои хӯрдани гунҷишкак шитоб намекард.

Вай, тавре ки ба мушҳо рафтор мекунад, хост, ки гунҷишкакро ҳам каме бозӣ доронаду баъд хӯрад. Вай Майдаякро дар байни ду пойи пешаш гирифта, ин тараф он тараф мегардонд.

Дар ҳамин вақт Бахтиёр аз паси гардани гурба гирифта бардошт. Гунҷишкак фурсатро ғани-

мат доништа, зуд парвоз кард.

Майдаяк рост ба пеши падару модараш рафт. Базӯр-базӯр нафас гирифта гап мезад. Рангаш тамоман канда буд.

– Батучӣ шуд, азизам? – гуфт модараш, ки аз ин ҳолати Майдаяк дар ҳайрат монда буд.– Магар ягон ҷоят дард мекунад?

– Эй модарҷон! Гурба қариб маро хӯрда буд. Хайрият, ки Бахтиёр халос кард. Ман калон шавам, албатта, ҷуброни ин хубиҳои Бахтиёрро мебарорам.

Ҷӯро ба қанотҳоям савор



карда, ба ҳар кучо мебарам, тамошо медиҳам. Ба шумоён аз ман як маслиҳат, агар гурба худро руст кунад, гумон накунад, ки вай тарсидааст. Ин ҳамааш макру ҳила будааст!

– Писарам, ту ба мо гапро ёд надеҳ, мо инро нағз медонем.

Майдаяк ҳоло калон шудааст. Вай тамоман худди падару модараш барин. Акнун эҳтиёт-корона рафтор мекунад. Ба гапи падару модараш бодикқат гӯш медиҳад. Чизе ки гӯянд, иҷро мекунад.

Хонандаи азиз!

Шодем, ки боз як асари тоза мутолиа кардӣ. Офарин! Умедворем, ин китоб ба ту писанд омад. Бовар дорем, ки пас аз хондан нуктаҳои муҳимми китобро баён карда метавонӣ:

1. Муаллифи асар кист?
2. Асар чӣ ном дорад?
3. Асар дар кадом жанр (ҳикоя, афсона, шеър) эҷод шудааст?
4. Воқеа кай ва дар куҷо ба вуқӯъ омадааст?
5. Мазмуни асосии асар дар бораи чист?
6. Симоҳои асосии асар чиҳоянд?
7. Кадом лаҳзаи асар ба ту маъқул шуд?
8. Аз мазмуни асар чӣ хулоса ба ровардӣ?

Бовар дорем, ба ҳамсинфу ҳамсол, шиносу дӯст ва хоҳару бародаронат дар бораи китоби хондаат нақл мекуни ё мутолиаи онро тавсия медиҳӣ.

Китоб ройгон дастрас карда мешавад

Акобир Шарифӣ
ГУНЦИШКАКИ ЯКРАВ
Рассом Саёра Имутдинова
Ҳайати таҳрир: Баҳриддин Камолиддинов
Мирзо Солеҳ
Саидамир Аминов
Абдуҷаббор Алиев
Фаридуни Умарбек
Мушовирон: Аҳмадшоҳ Комилзода
Муҳиддин Зиёиён
Тарроҳ: Сулаймон Шарифӣ

Ба чоп 15.01.2021 имзо шуд.
Андозаи 70×90 1/16.
Ҷузъи чопӣ 1.
Адади нашр 7500 нусха.
Дар чопхонаи ҶДММ «Офсет» чоп шудааст.

